

सतर्कता

बीमारी से रायबरेली निवासी एक व्यक्ति की मौत, सूबे में 17 मरीज मिले

स्वाइन फ्लू की दस्तक, अलर्ट जारी

राज्य ब्यूरो, लखनऊ : सर्दी बढ़ने के साथ ही स्वाइन फ्लू के मरीजों की संख्या बढ़ने की आशंका को देखते हुए स्वास्थ्य विभाग ने प्रदेश के सभी मुख्य चिकित्सा अधिकारियों और अस्पतालों के मुख्य चिकित्सा अधीक्षकों को अलर्ट जारी किया है। सीएमओ व सीएमएस को बीमारी के प्रति सतर्कता बरतने के साथ ही स्वाइन फ्लू मरीजों के लिए अस्पतालों में बिस्तर आरक्षित रखने और जांच, दवा व अन्य संसाधनों की उपलब्धता बनाए रखने के निर्देश दिए गए हैं।

स्वास्थ्य विभाग ने सभी सीएमओ को स्वाइन फ्लू के कारणों, रोकथाम व उपचार की जानकारी आम नागरिकों तक पहुंचाने का निर्देश दिया है। इसमें स्वाइन फ्लू की स्थिति में क्या करें और



क्या न करें के बिंदु भी शामिल करने को कहा गया है। प्रदेश में नौ जनवरी तक स्वाइन फ्लू के कुल 17 मरीज मिले हैं, जिसमें से रायबरेली निवासी मरीज अशोक सिंह (46 वर्ष) की मौत नौ जनवरी को लखनऊ के एक निजी अस्पताल में हुई है। स्वास्थ्य विभाग ने वायरस से बचाव के लिए एडवायजरी भी जारी की है।

तेजी से होता है संक्रमण: स्वास्थ्य विभाग ने स्वाइन फ्लू को वर्तमान में सीजनल इन्फ्लुएंजा की श्रेणी में रखा है। इसका वायरस संक्रमित व्यक्ति की खांसी व छींक के जरिए, उससे हाथ मिलाने या उसके द्वारा छुए गए पदार्थ को छूने से चपेट में ले सकता है और एक से

ऐसे पहचानें रोग

बुखार, नाक बहना, खांसी, गले में खराश, सिरदर्द, बदन दर्द, ठंड लगना व आंखों में लालिमा आना इस रोग के मुख्य लक्षण हैं।

बचाव के तरीके

खांसते व छींकते समय मुंह पर रुमाल या कपड़ा रखें, बात करते समय उचित दूरी बनाए रखें, कम लोगों से हाथ मिलाएं व भोजन से पहले हाथ जरूर धोएं और अधिक भीड़ वाली जगह पर जाने से बचें।

चार दिन में असर दिखाने लगता है। सही उपचार न मिलने पर रोग जानलेवा भी हो सकता है।

स्वाइन फ्लू मरीज की मौत, 17 को संक्रमण

मरीजों पर आफत



लखनऊ | वरिष्ठ संवाददाता

स्वाइन फ्लू से पीड़ित मरीज की गुरुवार को इलाज के दौरान मौत हो गई। रायबरेली निवासी मरीज का महानगर स्थित प्राइवेट अस्पताल में इलाज चल रहा था। स्वाइन फ्लू से इस साल की पहली मौत के बाद स्वास्थ्य विभाग ने प्रदेश भर में अलर्ट जारी कर दिया है। साथ ही एडवायजरी भी जारी की है। गुरुवार को 17 मरीजों में संक्रमण का पता चला है।

बुखार व सर्दी-जुकाम था : रायबरेली निवासी 46 वर्षीय व्यक्ति को सांस लेने में तकलीफ के साथ सर्दी जुकाम महसूस हुआ था। तेज बुखार भी था। गले में खराश और नाक से पानी बह रहा था। परिवारीजनों ने स्थानीय अस्पतालों में इलाज कराया। फायदा नहीं हुआ। हालत बिगड़ गई। डॉक्टरों ने मरीज को लखनऊ के महानगर स्थित प्राइवेट अस्पताल में ले जाने की सलाह दी। परिवारीजन मरीज को लेकर महानगर के प्राइवेट अस्पताल लेकर

सावधानी बरतें

- पुष्टि के बाद मरीज से पांच फिट की दूरी बनाएं • मरीज को अलग कमरे में रखें • तौलिया अलग कर दें • भीड़-भाड़ वाले स्थान पर न निकलें • हाथ मिलाने से बचें • मास्क लगाएं • हाथ न मिलाएं • नाक व मुंह छूने पर साबुन से हाथ धुलें • सर्दी-जुकाम व बुखार आने पर बिना डॉक्टर की सलाह पर दवाएं न लें

यहां हैं जांच की सुविधा

पीजीआई और केजीएमयू में स्वाइन फ्लू के नमूनों की जांच की जाती है। सीएमओ डॉ. नरेंद्र अग्रवाल ने बताया कि बलरामपुर, लोहिया सिविल समेत दूसरे अस्पतालों में लक्षणों के आधार पर नमूने लिए जा रहे हैं।

यहां करें संपर्क

यदि स्वाइन फ्लू के लक्षण नजर आए तो सीएमओ के कंट्रोल रूम को सूचना दें। इलाज की खातिर इधर-उधर भटकने के बजाए नम्बर पर सूचना दें। स्वास्थ्य विभाग के कार्यकर्ता घर आकर दवा दे जाएंगे। कंट्रोल रूम नम्बर 05222-622080 पर संपर्क कर सकते हैं।

11 JAN 2019

हिन्दुस्तान

11 JAN 2019

The Times of India

The Illegal bldgs in heritage zone to be demolished

TIMES NEWS NETWORK

Lucknow: Buildings constructed illegally on land in the heritage area under the Husainabad Trust will be demolished.

Also, iron fencing will be done around Clock Tower, Satkhanda and Picture Gallery to check trespassing and encroachment.

These decisions were taken during an inspection of the heritage area by a team of district administration led by district magistrate Kaushal Raj Sharma on Thursday.

The team found that some buildings had been built in the heritage area in the past one year.

The district administration has asked the Archaeological Survey of India to issue show cause notices to the building owners before carrying out demolition drive.

The Archaeological Survey of India has also been asked why it failed to stop the illegal construction work.

Lucknow Development Authority has been asked to submit a proposal for the fencing of the area which houses heritage monuments and where construction of food court, museum and Av-